
Kalyanikamalavratanirupanam

ಕಲ್ಯಾಣೀಕಮಲಾವ್ರತನಿರೂಪಣಂ

Document Information



Text title : Kalyanikamalavratanirupanam

File name : kalyANIkamalAvratanirUpaNam.itx

Category : devii, devI, lakShmInArAyaNIyasaMhita

Location : doc_devii

Proofread by : PSA Easwaran

Description/comments : lakShmInArAyaNIyasaMhita | khaNDa 3 | adhyAya 138/76-104||

Latest update : April 12, 2026

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2026

sanskritdocuments.org



ಕಲ್ಯಾಣೀಕಮಲಾವ್ರತನಿರೂಪಣಂ



ಅಧಾಽನ್ಯತ್ತೇ ಶುಭಂ ಲಕ್ಷ್ಮಿ ಕಲ್ಯಾಣೀಕಮಲಾವ್ರತಂ .
ಅಶೇಷಯಜ್ಞಫಲದಮಶೇಷಾಘವಿನಾಶನಂ .. ೭೬..
ಅಶೇಷದುಷ್ಟಶಮನಮಶೇಷಸುರಪೂಜಿತಂ .
ಪವಿತ್ರಾಣಾಂ ಪವಿತ್ರಂ ಚ ಮಂಗಲಾನಾಂ ಸುಮಂಗಲಂ .. ೭೭..
ಧೈವತಂ ಧೈವತಾನಾಂ ಚ ಪುರಾಣಾನಾಂ ಪುರಾತನಂ .
ಮಾಘಶುಕ್ಲೈಕಾದಶಿಕಾವ್ರತಂ ಕಲ್ಯಾಣದಂ ಶುಭಂ .. ೭೮..
ಘೃತೇನಾಭ್ಯಂಜನಂ ಕೃತ್ವಾ ದಶಮ್ಯಾಂ ಚ ತಿಲೈರ್ಜಫೈಃ .
ನ್ನಾತ್ವಾ ಪ್ರಾತರ್ಹರಿಕೃಷ್ಣಂ ಪೂಜಯೇತ್ ಸರ್ವವಸ್ತುಭಿಃ .. ೭೯..
ನಮೋಽನಾದಿಕೃಷ್ಣನಾರಾಯಣಾಯ ಪಾದಯೋರ್ನಮಃ .
ಸರ್ವಾತ್ಮನೇ ನಮಃ ಕೇ ಚ ವೈಕುಂಠಾಯ ನಮೋ ಮುಖೇ .. ೮೦..
ಶ್ರೀವತ್ಸಧಾರಿಣೇ ವಕ್ಷಃಸ್ಥಲೇ ನಮೋ ಮುಹುರ್ಮುಹುಃ .
ಶಂಖಚಕ್ರಗದಾಪದ್ಮವರದಾನಪ್ರಧಾರಿಣೇ .. ೮೧..
ನಮೋ ಬಾಹುಷು ಸರ್ವೇಷೂದರೇ ದಾಮೋದರಾಯ ಚ .
ಮೇಧ್ರೇ ನಮಃ ಸುಖದಾಯ ಊರ್ವೋಃ ಸೌಭಾಗ್ಯದಾಯ ಚ .. ೮೨..
ಜಾನ್ವೋರ್ನಮೋ ಭೂತಧ್ರಾಯ ಜಂಘಯೋರ್ಮೋಕ್ಷದಾಯ ಚ .
ಪಾದಯೋಃ ಪಾಪನಾಶಾಯ ಶ್ರೀಕೃಷ್ಣಾಯ ನಮೋ ನಮಃ .. ೮೩..
ನಮಃ ಕಲ್ಯಾಣಕಾರಿಣೈ ಕಮಲಾಯೈ ನಮೋ ನಮಃ .
ನಮಃ ಶ್ರೀಲಲಿತಾಲಕ್ಷ್ಮಿ ಜಯಾಲಕ್ಷ್ಮಿ ನಮೋ ನಮಃ .. ೮೪..
ನಮಃ ಶ್ರೀಮಾಣಿಕೀಲಕ್ಷ್ಮಿ ನಾರಾಯಣೇಶ್ರಿಯೈ ನಮಃ .
ನಮಃ ಶ್ರೀಸುಖದಾಲಕ್ಷ್ಮಿ ಶಿವರಾಜೇಶ್ರಿಯೈ ನಮಃ .. ೮೫..
ನಮಃ ಶ್ರೀಪಾರ್ವತೀಲಕ್ಷ್ಮಿ ಕಾಂತಾಪ್ರಮಾಶ್ರಿಯೈ ನಮಃ .
ನಮಃ ಶ್ರೀಕಂಭರಾಲಕ್ಷ್ಮಿ ಮಹಾಲಕ್ಷ್ಮೀಶ್ರಿಯೈ ನಮಃ .. ೮೬..
ನಮಃ ಶ್ರೀಸಂತುಷ್ಟಿಲಕ್ಷ್ಮಿ ಕಾಷ್ಟೀಶ್ರಿಯೈ ನಮೋ ನಮಃ .
ನಮಃ ಶ್ರೀರಾಧಿಕಾಲಕ್ಷ್ಮಿ ರಮಾಲಕ್ಷ್ಮಿ ನಮೋ ನಮಃ .. ೮೭..
ಏವಂ ನತ್ವಾ ಚ ಗೋವಿಂದಂ ಶ್ರಿಯಂ ನತ್ವಾ ಪುನಃ ಪುನಃ .

ಸರ್ವೋಪಚಾರಕೈಶ್ಚೋಭೌ ಕಲ್ಯಾಣದೌ ಪ್ರಪೂಜಯೇತ್ .. ೮೮..
 ಗಂಧೈರ್ಮಾಲ್ಯೈರ್ಧೂಪದೀಪೈರ್ಭಕ್ಷೈರ್ನಾನಾವಿದ್ಯೈರಪಿ .
 ಜಲೈಸ್ತಾಂಬೂಲಕೈಶ್ಚಾರಾತ್ರೀಕೈಃ ಪುಷ್ಪಾರ್ಪಣೈಸ್ತಥಾ .. ೮೯..
 ಪ್ರೀಯತಾಂ ಮಮ ಗೋಪಾಲಃ ಶ್ರೀಪತಿಃ ಪುರುಷೋತ್ತಮಃ .
 ಪ್ರೀಯತಾಂ ಮಮ ಕಲ್ಯಾಣೀಮಹಾಲಕ್ಷ್ಮೀನರಾಯಣೀ .. ೯೦..
 ಏವಮುಚ್ಚಾರ್ಯ ಶಯನೇ ಸ್ಥಾಪಯೇತ್ ಪರಮೇಶ್ವರೀಂ .
 ಮಧ್ಯಾಹ್ನೇ ಪೂಜಯೇಚ್ಛಾಪಿ ಭೋಜಯೇಚ್ಛ ನಿಶಾಮುಖೇ .. ೯೧..
 ಸೋತ್ಸವಂ ಪೂಜಯೇಚ್ಛಾಪಿ ಭೋಜಯೇತ್ ಪಾಯಸಾದಿಕಂ .
 ಸುಪ್ತಾ ಚೈಕಾದಶೀಪ್ರಾತರುತ್ಥಾಯ ಸ್ನಾನಮಾಚರೇತ್ .. ೯೨..
 ಪೂಜಯೇದ್ವಿಧಿನಾ ಲಕ್ಷ್ಮೀಂ ಕಲ್ಯಾಣೀಂ ಮಂಡಪೇ ಶುಭೇ .
 ಸರ್ವತೋಭದ್ರಕೇ ರಮ್ಯೇ ಮಂಡಲೇ ವಿಷ್ಣುನಾ ಸಹ .. ೯೩..
 ಪೂಜಯಿತ್ವಾ ಚ ಗೋದಾನೇ ಶಯ್ಯಾದಾನಂ ಘಟಾರ್ಪಣಂ .
 ಲಕ್ಷ್ಮ್ಯರ್ಪಣಂ ರತ್ನಭೂಷಾಂಬರಪಾತ್ರಧನಾರ್ಪಣಂ .. ೯೪..
 ಧಾನ್ಯಭೋಜನಭೋಗ್ಯಾದ್ಯರ್ಪಣಂ ಕುರ್ಯಾದ್ವೃತ್ತಿ ಪ್ರಗೇ .
 ಭೋಜಯೇದ್ವೀಮಹಾಲಕ್ಷ್ಮೀಂ ದುಗ್ಧಂ ಫಲಾದಿಕಂ ಶುಭಂ .. ೯೫..
 ಮಧ್ಯಾಹ್ನೇ ಪೂಜಯೇಚ್ಛಾಪಿ ಭೋಜಯೇತ್ ಪಾಯಸಾದಿಕಂ .
 ಸಾಯಂ ಸಂಪೂಜಯೇಚ್ಛಾಪಿ ರಾತ್ರೌ ಜಾಗರಣಂ ಚರೇತ್ .. ೯೬..
 ದ್ವಾದಶ್ಯಾಂ ಪ್ರಾತರೇವಾಽಪಿ ಪ್ರಪೂಜ್ಯ ವಿಧಿನಾ ದಿಶೇತ್ .
 ಗುರವೇ ಸಾಧವೇ ಸಾಧ್ವೈ ದಾನಾನಿ ಚ ದ್ವಿಜಾತಯೇ .. ೯೭..
 ಭೋಜಯೇತ್ಸುಮೃಷ್ಟಮಿಷ್ಟಾನ್ನಾನಿ ವಿಪ್ರಾನ್ ಸತಸ್ತಥಾ .
 ಬಾಲಕಾನ್ ಬಾಲಿಕಾ ನಾರೀಃ ಸಾಧೂನ್ ಸಂಭೋಜಯೇತ್ತಥಾ .. ೯೮..
 ದದ್ಯಾದ್ಧಾನಾನಿ ಬಹೂನಿ ಪರಿಹಾರಂ ತತಶ್ಚರೇತ್ .
 ಲಕ್ಷ್ಮೀನಾರಾಯಣಸಂಹಿತಾಯಾಃ ಕಥಾಮಿಮಾಂ ವದೇತ್ .. ೯೯..
 ಪಠನಾಚ್ಛ್ರವಣಾದಸ್ಯ ಸ್ಮರಣಾಚ್ಛಾನುಮೋದನಾತ್ .
 ಭುಕ್ತಿರ್ಮುಕ್ತಿರ್ಭವೇಚ್ಛಾಪಿ ಕಲ್ಯಾಣಾನಿ ಬಹೂನಿ ಚ .. ೧೦೦..
 ಪುರಾಜನ್ಮನಿ ಚಾಭೀರೀಕನ್ಯಾ ಕಲ್ಯಾಣಿನೀವ್ರತಂ .
 ಕೃತ್ವಾ ನಾರಾಯಣಪುತ್ರೀ ಊರ್ವಶೀ ಸಮಜಾಯತ .. ೧೦೧..
 ಪುರಾ ವೈಶ್ಯಕುಟುಂಬೋತ್ಥಾ ಪುಲೋಮಕನ್ಯಕಾ ತ್ವಿದಂ .
 ವ್ರತಂ ಕೃತ್ವಾ ಮಹೇಂದ್ರಾಣೀ ವ್ಯಜಾಯತ ದಿವೇಶ್ವರೀ .. ೧೦೨..
 ಪುರಾ ಕೃತ್ವಾ ವ್ರತಂ ಚೈತತ್ ಸುರಪುತ್ರೋ ದ್ವಿಜಸ್ತತಃ .
 ಸೂರ್ಯೋ ಬಭೂವ ಸ್ವರ್ಗೇಶಃ ಸಹಸ್ರರಶ್ಮಿವಾನ್ ಪ್ರಭುಃ .. ೧೦೩..

ಕಲ್ಯಾಣೀಕಮಲಾವ್ರತನಿರೂಪಣಂ

ತಸ್ಮಾತ್ ಕಲ್ಯಾಣಿಕಾಲಕ್ಷೀವ್ರತಂ ಸ್ವೇಷ್ಟೋತ್ತಮಪ್ರದಂ .

ಮಾಘೇ ದಿನತ್ರಯಂ ಕಾರ್ಯಂ ಸರ್ವಕಲ್ಯಾಣಸಂಪ್ರದಂ .. ೧೦೪..


ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
ತೃತೀಯಖಂಡೇ

೧೨೮-ಅಧ್ಯಾಯಾಂತರ್ಗತಂ ಕಲ್ಯಾಣೀಕಮಲಾವ್ರತನಿರೂಪಣಂ ಸಂಪೂರ್ಣಂ .


ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೧೨೮/೨೬-೧೦೪..

lakShmInArAyaNIyasaMhitA . khaNDa 3. adhyAya 138/76-104..

Proofread by PSA Easwaran

——
Kalyanikamalavratanirupanam

pdf was typeset on April 12, 2026

——
Please send corrections to sanskrit@cheerful.com

